

## నిరీక్షణవలన జీవించుట

(8:17-25)

పౌలు ఎఫెసులోని క్రైస్తవులకు వ్రాసినప్పుడు, క్రైస్తవులు కాకముందు వారి ఆత్మ సంబంధమైన స్థితిని అతడు వారికి గుర్తుచేశాడు: “ఆ కాలమందు ఇశ్రాయేలుతో సహా పౌరులుకాక, పరదేశులును, వాగ్దాన నిబంధనలు లేని పరజనులును, నిరీక్షణలేనివారును, లోకమందు దేవుడు లేనివారునైయుండి, క్రీస్తుకు దూరస్థులై యుంటిరని మీరు జ్ఞాపకము చేసికొనుడి” (ఎఫెసీయులకు 2:12; నొక్క చెప్పింది నాది). ఎంతటి భయంకరమైన మాటలు: “నిరీక్షణ లేనివారు!” జీవితపు కష్ట నష్టాలలో, నిరీక్షణ మనుష్యుని నిలుపుతుంది. రోగియైయున్నప్పుడు, బాగుపడుతుందనే నిరీక్షణ బాధను సహించ సహాయపడుతుంది. పేదరికాన్ని మనం ఎదుర్కునేటప్పుడు, సహాయము పొందుదుమనే నిరీక్షణ చాపక బ్రదుకనిస్తుంది. కుటుంబంలో బాధలున్నప్పుడు, పరిస్థితులు మెరుగుపడతాయనే నిరీక్షణ రోజులు దొర్దేలా చేస్తుంది. ఏదియెలాగున్నా, క్లిష్ట పరిస్థితుల్లో మనలను మనం కనుగొని, నిరీక్షణ లేకపోతే, మనం వదలివేస్తాం, నిరాశపడతాం. నిరీక్షణ అనేది మన అందరిలో వ్యత్యాసం కలిగిస్తుంది.

రెండవ ప్రపంచ యుద్ధ కాలంలో జర్మన్ దేశపు కాన్సెన్ట్రిషన్ క్యాంపు Auschwitzలో వియాన్నుండి Viktor Emil Frankl అనే యూదుడైన సైకాలజిస్టును చెరసాలలో బంధించారు. చాపక బ్రదికియుండే పెనుగులాటలో కొందరు ఖైదీలు ఆశలు విరమించుకొని జీవితాన్ని చాలించినట్లును, కొందరైతే ఆ విపత్కరమైన పరిస్థితులలో జయమొందినట్లును అతడు గమనించాడు. అందులో వ్యత్యాసమేమంటే, పరిస్థితులు నిరీక్షణ లేనివైనట్లు మొదటి గుంపు తలంచగా, చిట్టచివరికి నాజీలు ఓడింపబడతారని మరియు వారు [స్వాతంత్ర్యం పొందుతారు] విడిపింపబడతారని రెండవ గుంపు నమ్మారు. నిరీక్షణగలవారు మాత్రమే ఆ క్లిష్ట పరిస్థితులను తట్టుకొని క్యాంపులో సజీవంగా మిగిలి తరువాత అర్థ సహితమైన జీవితాలు జీవించారు.<sup>1</sup> నిరీక్షణ ఆ వ్యత్యాసాన్ని చేసింది.

నిరీక్షణకు ఏ ఆధారము [హేతువు] లేనట్లుగా కన్పించే కాలాలను గూర్చి ఏమి? అవిశ్వాసికి నిరీక్షణలేకపోవచ్చు, కాని నమ్మకమైన క్రైస్తవుడు ఏదో యొకదానికొకరకు నిరీక్షించగలడు. అతని జబ్బు బాగుపడేది కానట్లయితే, “మరణమైనను, దుఃఖమైనను, ఏడ్చినను, వేదనయైనను లేని చోటుకొరకు” అతడు ఎదురు చూడవచ్చు (ప్రకటన 21:4). భూసంబంధమైన ఆస్తులు తీసివేయబడినట్లయితే, “పరలోకమందు తనకు ధనముందని” తాను ఎరుగవచ్చు (మత్తయి 6:20). సంక్షోభము, అర్థంలేని విపత్తుచే

చుట్టబడినప్పుడు. మహిమాయుక్తమైన ప్రభువు సన్నిధి ఏదో యొక దినాన ఉందనే నిరీక్షణ కలిగియున్నాడు (యోహాను 14:1-3 చూడు).

సంవత్సరాల క్రిందట, నేను, నా కుటుంబం రోమును సందర్శించాం. పట్టణము క్రిందనున్న శవాలను పాతిపెట్టే లోప [catacombs] గుండా మమ్మును నడిపించారు - అక్కడ అనేకమంది క్రైస్తవులు పాతిపెట్టబడ్డారు. భూతలం మీద క్రైస్తవేతరుల శృంగారమైన సమాధులను కూడ చూచి చూపించారు. క్రైస్తవుల సమాధులమీద సర్వసాధారణంగా వ్రాయబడిన శిలాశాసనం “నిరీక్షణ” క్రైస్తవేతరులుగా చనిపోయినవారి సమాధులమీద ఆలాటిది ఏదీ కన్పించలేదు. నిరీక్షణ మన “ఆత్మలకు లంగరుగా” ఉన్నట్లు హెబ్రీ పత్రిక రచయిత పిలిచాడు (హెబ్రీయులకు 6:19). తుఫానులలో సయితం ఓడను లంగరు ఎలా భద్రంగా నిలుపుతుందో, జీవిత తుఫానులలో నిరీక్షణ అలాగే నిలుపుతోంది.

మన పాఠం కొరకైన మూలవాక్యంలో నిరీక్షణ అనేది చర్చనీయాంశమైయుంది, మూలవాక్యంలో “నిరీక్షణ” అనేది అయిదు సార్లు కన్పిస్తుంది (20, 24, 25 వచనాలు). 24వ వచనంలో, “ఏలయనగా మనము నిరీక్షణగలవారమై రక్షింపబడితిమి. ...” నిరీక్షణ అనే పదం కన్పించకపోయినా, నిరీక్షణ అనే భావన వచనాల్లో గుప్తం చేయబడింది. రెండు వాస్తవాలు మనస్సునందుంచుకొన్నప్పుడు యిది స్పష్టమవుతుంది: (1) బైబిలు నిరీక్షణ యిచ్చగల ఆలోచన కాదు, గాని “అది కోర్కెయు, దానితో ఎదురుచూపునైయుంది”<sup>2</sup>; మరియు (2) బైబిలు నిరీక్షణ మనం చూడగలవాటిమీద ఆధారపడింది కాదు (24 వచనం), కాని మనం విశ్వాసాన్నిబట్టి మనం కనిపెట్టే దానిమీద ఆధారపడింది.

## నిరీక్షణను బలపరచుట (8:17, 18)

### శ్రమపడడం వాస్తవం (17బి వచనం)

రోమా 8:14-17లో, మనం దేవుని పిల్లలమైయుండడాన్ని గూర్చి మాట్లాడాడు. ఈ ఆలోచనను అతడు శిఖరాగ్రానికి కొనిపోయాడు: “మనము దేవుని పిల్లలమైయున్నాము. పిల్లలమైతే వారసులం, దేవుని వారసులం, ... క్రీస్తుతోడి వారసులం” (16బి, 17ఎ వచనాలు). నిజంగా దేవుని పిల్లలమైయుండడం, వారసులమైయుండడం ఎంతో భాగ్యం! అయితే పౌలుయొక్క తరువాత మాటలచేత యిక్కడికి ప్రస్తుతానికి తిరిగి తేబడ్డాం. “క్రీస్తుతోకూడ మహిమపొందుటకు ఆయనతో శ్రమపడినయెడల, క్రీస్తుతోడి వారసులము” (17బి వచనం; నొక్క చెప్పింది నాది).

కొన్ని మత గుంపులవారు శ్రమయొక్క వాస్తవాన్ని కాదంటారు, మరికొందరైతే క్రైస్తవులు ఎన్నడూ శ్రమపడనక్కరలేదు అని అంటారు. దానికి భిన్నంగా, ఆదాము హవ్వలు తినవద్దని దేవుడు ఆజ్ఞాపించిన వృక్షఫలములను తినిన నాటనుండి శ్రమ అనేది తప్పించుకోలేని జీవితపు భాగంగా ఉన్నట్లు బైబిలు బోధిస్తుంది. మానవ జాతిని పీడించే సమస్యలన్నిటికీ క్రైస్తవుడు గురియౌతాడు సరిగదా, క్రీస్తు నామము నిమిత్తము కూడ అతడు శ్రమపడవలసి వస్తుంది (1 పేతురు 4:16 చూడు). “లోకులు నన్ను హింసించినయెడల మిమ్మును కూడ హింసించురు” (యోహాను 15:20బి). కొందరికైతే,

క్రీస్తుతో శ్రమ అనుభవించడం మరణమే జెతుంది. అనేకులకు, అపార్థమును, తప్పుగా తెలియబడుటయై ఉంటుంది. అందరికి, పాపమందు నశించిన లోకముయొక్క భారము చేర్చబడుతుంది (లూకా 19:10 చూడు). నేడో, రేపో, యేసుకొరకు జీవించే ప్రయత్నంలో, శ్రమ తప్పనిసరియైన భాగమైయుంది (2 తిమోతి 3:12).

**మహిమ నిరీక్షణ (17బి, 18 వచనాలు)**

శ్రమ పొందుతుండగా, మనలను ముందుకు నడిపించేదేమి? ఒక ప్రాముఖ్యమైన విషయము నిరీక్షణ. నిజంగా “మనమాయనతో శ్రమపడిన యెడల” అని పౌలు అన్న తరువాత, “మనమాయన మహిమపొందుదుము” అని పౌలు అన్నాడు (8:17బి; నొక్కి చెప్పింది నాది). అటు తరువాత లేఖనాల్లో మిక్కిలి ప్రాముఖ్యమైన అంతర్ దృష్టిలో ఒకటి అతడు పంచుకొంటున్నాడు: “మనయెడల ప్రత్యక్షము కాబోవు మహిమయెదుట ఇప్పటి కాలపు శ్రమలు ఎన్నతగినవి కావని యెంచుచున్నాను” (18 వచనం). కొద్ది సంవత్సరాలు ముందుగా, కొరింథులోని తనతోటి క్రైస్తవులకు పౌలు యిలాటి ప్రతిపాదనయే చేశాడు: “కావున మేము అధైర్యపడము; మా బాహ్యపురుషుడు కృశించుచున్నను, ఆంతర్య పురుషుడు దినదినము నూతనపరచబడుచున్నాడు. మేము దృశ్యమైనవాటిని చూడక, అదృశ్యమైన వాటినే నిదానించి చూచుచున్నాము గనుక క్షణమాత్రముండు మా చులకని శ్రమ మాకొరకు అంతకంతకు ఎక్కువగా నిత్యమైన మహిమ భారమును కలుగజేయుచున్నది” (2 కొరింథీయులకు 4:16, 17). పౌలు సహించిన దానినంతటిని గూర్చి ఆలోచించు (2 కొరింథీయులకు 11:23-29ని చూడు)! తనకు సంబంధించినంతమట్టుకు, “నిత్యమైన మహిమ భారము” ఎదుట అది క్షణమాత్రముండు “చులకని శ్రమ.”

రోమా 8:17కు సంబంధించిన పౌలు మాటలను గూర్చి Charles Spurgeon యిలా అన్నాడు:

ప్రస్తుతపు శ్రమలను పౌలు సాధారణమైన గణితంగా ఎంచాడు. వాటన్నిట ౦ని కలిపి కూడి మొత్తమెంతో కనుగొన్నాడు. దానికి సమానమైన మహిమ ఎంత ఉండబోతుందో చెప్పబోయాడు, కాని అతడు దాన్ని వదలుకొని “మనయెడల ప్రత్యక్షము కాబోవు మహిమయెదుట ఇప్పటి కాలపు శ్రమలు ఎన్నతగినవికావని” అతడన్నాడు. వెయ్యికి ఒకటిగా అవి నిలిచాయా? లేదు. అలాగైతే అవి పోల్చడానికి తగినవై ఉంటాయి. మనకు రాబోవు మహిమకు కోటిలో ఒకటికి సమానమైనా అది ఎన్నదగినదైయుంటుంది. అయితే వాటికి ఏ విధమైన నిష్పత్తి ఉండదని పౌలు అన్నాడు. శ్రమలు ఒక్క నీటి బిందువు మరియు మహిమ అంతులేని మహా సముద్రము.<sup>3</sup>

“మనకు ప్రత్యక్షం కాబోవు మహిమ” అని NASB అంది. KJV, NIV మరియు యితర తర్జుమాలు “మనయందు” అని అన్నాయి. “కు” గాని “లో” గాని గ్రీకు మూలాన్ని వ్యక్తపరచడానికి చాలదు. దానికి ముందు వాడిన పదం *eis* ప్రాథమికంగా, “లోనికి” అనేది దాని అర్థం. *Eis*లో గుప్తమైయున్న సమాస్తాన్ని AB కలుపుతుంది.

“మనకు, మనకొరకు, మనమీద పెట్టబడిన మహిమ!” (నొక్క చెప్పింది నాది.)

మనకు మనయందు బయలుపరచబడు మహిమ ఏమైయుంది? “దేవుని పిల్లలు పొందబోవు మహిమను గూర్చి” మూలవాక్యం మాట్లాడుతుంది (21 వచనం). “మన దేహము యొక్క విమోచనను గూర్చి” అది మాట్లాడుతుంది (23 వచనం). ప్రభువు ప్రత్యక్షమైనప్పుడు మనకు మహిమ దేహాలు అనుగ్రహించబడతాయి (1 కొరింథీయులకు 15:43 చూడు), మహిమలో చలికాచుకొనడానికి మనం అనుమతించబడతాం (ప్రకటన 21:23 చూడు). దానికి మించి మనం ఊహించలేం, కాని దాని విషయమై నిశ్చయిత కలిగియుంటాం: “మహిమ” అనే మాటలో ఏమి దాగియున్నదో దానినంతటిని దేవుడు మనకొరకు సిద్ధపరచియుంచాడు. “ఎంచుచున్నాను” అనేది *logizomai* అనే గ్రీకు పదంనుండి తర్జుమా చేయబడింది “అనుమానం కాదుగాని బలీయమైన నమ్మిక వ్యక్తపరచబడింది.”<sup>4</sup>

రోమా 8:18ని మనం విడువక ముందు, “బయలుపరచబడు” అనే పదానికి దృష్టిని మలించాలి. గ్రీకు పదం *apokalupto* (*apo* [“నుండి”] మరియు *kalupto* [“కప్పు”]), అంటే “ముసుకు తీయబడిన.” మన మహిమ ప్రస్తుతం “కప్పుబడియుంది,” అంటే కన్పించకుండా ఉంది - నిరీక్షణ యొక్క అవసరతలందు గుప్తమై ఉంది. “మనము చూడనిదాని కొరకు నిరీక్షణ కలిగియుంటాం” అని 25వ వచనం అంటుంది.

### పంచుకొనబడిన నిరీక్షణ (8:19-23)

మన మహిమ నిరీక్షణను గూర్చి పౌలు చర్చిస్తుడంగా, ఎదురు చూడని ఒకదానిని అతడు చేశాడు: 19నుండి 23 వచనాలవరకు మన నిరీక్షణను సర్వ సృష్టియొక్క నిరీక్షణతో ముడివేశాడు. ఈ వచనాలు క్రొత్త నిబంధనలో ఏ లేఖన భాగము వంటివి కావు.

### సృష్టి యొక్క నిరీక్షణ (19-22 వచనాలు)

“దేవుని<sup>5</sup> కుమారుల ప్రత్యక్షత కొరకు సృష్టి<sup>6</sup> మిగుల ఆశతో తేరి చూచుచు కనిపెట్టు చున్నది” (19 వచనం). “దేవుని కుమారుల ప్రత్యక్షత” అనేది “మనయందు ప్రత్యక్ష పరచబడు మహిమను సూచిస్తుంది” (18 వచనం): క్రీస్తు ప్రత్యక్షమైనప్పుడు, మనము మహిమ దేహాలను పొందుతాం, మరియు తనతో ఉండడానికి ప్రభువు మనలను తోడుకొని వెళ్లతాడు. (“దేవుని కుమారుల ప్రత్యక్షత,” క్రీస్తు వచ్చునప్పుడు మనము నిజముగా దేవుని కుమారులమని బయలుపరచబడుతుండని చెప్పబడుతుంది. విశ్వాసములేని, అనుమానాస్పదమైన లోకం అప్పుడు సత్యాన్ని గూర్చిన [జ్ఞానం] తెలివి పొందుతుంది.)

మహిమాయుక్తమైన ఆ సంభవంకొరకు సృష్టి ఎంత ఆతురతగాను, వేగిరముగాను ఎదురు చూస్తుందో సూచించడానికి పౌలు స్పష్టమైన పదాలను ఉపయోగించాడు. “మిగుల ఆశతో తేరి చూచుట” *apokaradokia* అనేది సంయుక్త గ్రీకు పదం మూడు పదాలతో కూడినదైయుంది: *apo* (“నుండి”) *kara* (“శిరస్సు”), మరియు *dokeo*

(“చూచు, కనిపెట్టు”).<sup>7</sup> “తల ఎత్తి వేచియుండు, ఎదురు చూడబడే వస్తువు ఎటునుండి వస్తుందో ఆ దిబ్బుండలమువైపు కనులుంచి చూచు.”<sup>8</sup> తన ప్రియులైనవారిని తోడుకొని వస్తున్న రైలుబండివైపు అపేక్షగా తేరిచూచు మనిషిని చిత్రించుకో.<sup>9</sup> “తేరి చూచుచు కనిపెట్టుచు” *apekdechomai*. “కనిపెట్టుచు” (*ek* [“లోనుండి”] మరియు *decho-mai* [“పొందుటకు, తీసికొనుటకు”]) *apo*చే బలపరచబడి. ఆశతో తేరి చూచుటను అది తెలుపుతోంది.<sup>10</sup> “దేవుని కుమారులు తమ సొంతదానిలోనికి వచ్చే అద్భుతమైన దృశ్యాన్ని చూడడానికి సృష్టియావత్తు తన మునికాళ్లపైనుంది” అని Phillips’ అంది. తన తండ్రి యింటికి వచ్చే దృశ్యాన్ని చూడడానికి పసివాడు తన కాళ్ళ చాటున ప్రేక్షమీద నిలచి పారజూడడం నా మనస్సుకు తట్టుతుంది.

“మిగుల ఆశతో తేరి చూచుచు కనిపెట్టుచునుండు ఆ ‘సృష్టి’ ఏది” అని ఈ పాయింటు వద్ద జనులు ప్రశ్న అడిగారు. “సృష్టి” అని తర్లమా చేయబడిన పదం (*ktisis*) సృష్టిచేయు లేక సృజింపబడినది అని అర్థం.<sup>11</sup> ఈ లేఖన భాగంలో సృజింపబడినది - అయితే సృష్టింపబడిన ఏ విషయం పౌలు మనస్సులో ఉంది? ఈ ప్రశ్నకు సంబంధించి పలు రకాలైన భావాలున్నాయి.<sup>12</sup> ఉదాహరణకు, దేవుని ప్రజలను చర్చించడంలో కేవలం పౌలు కొనసాగిస్తున్నట్టు కొందరు నమ్ముతారు. ఇది రైటయ్యే అవకాశం లేదు ఎందుకంటే, వచనం 23 ఆరంభంలో ఈ “సృష్టికి,” దేవుని ప్రజలకు వ్యత్యాసం చూపబడింది: “అంతేకాదు [సృష్టిమాత్రమే మూలుగుచు ప్రసవనేదన పడడం కాదు] మనము కూడా [దేవుని పిల్లలమైన మనము] ... దత్తపుత్రత్వముకొరకు కనిపెట్టుచు మూలుగుచున్నాము.”

“సృష్టిని” అంటే క్రైస్తవేతరులను సూచిస్తున్నట్టు యితరులు పట్టుపడతారు. ఈ జీవితానంతరం మేలైనదాని కొరకు వాంఛించే ప్రజలు ఎక్కడున్నా, చివరకు విగ్రహారాధన చేయు మతస్థులనైనా తమ జాబితాలో వారు చేర్చుకుంటారు. ఒక విధంగా, క్రైస్తవేతర ప్రపంచం శ్రేష్టమైన రేపటిని గూర్చి “మూలుగులిడుచున్న” మాట వాస్తవం. అయితే ఆ వ్యాఖ్యానము సందర్భానికి సరిపోయినట్టు లేదు. ఎందుకంటే 21వ వచనంలో “సృష్టి నాశనమునకు లోనయిన దాస్యములోనుండి విడిపింపబడి, దేవుని పిల్లలు పొందబోవు మహిమగల స్వాతంత్ర్యము పొందుదునను నిరీక్షణ కలదై” (నొక్కి చెప్పింది నాది). రక్షింపబడిన మానవాళిని గూర్చి సాధారణంగా ఈ ప్రతిపాదన బహుగా జరుగునదిగా కన్పిస్తుంది.

“సృష్టి” అని అక్కడ సూచింపబడినది “మానవ ఆత్మ కాని పదార్థ సంబంధమైన విశ్వమంతా అయ్యుంటుందని తలంచడం శ్రేష్టం.”<sup>13</sup> J. W. McGarvey యిలా రాశాడు, “‘సృష్టి’ అంటే పౌలు అర్థమేదో ఎక్కువ వివాదముంది. సందర్భంనుండి, మానవాళి తప్ప భూమి అందలి వ్రాణమంతా దాని అర్థంగా మనం తీసికొంటున్నాం.”<sup>14</sup>

ఈ భావనకు పలు ఆక్షేపణలు జరిగాయి. వాటిలో ఒకటి ఏమంటే, అపేక్షించుతూ, తేరి చూస్తూ, మూలుగులిడేది మానవ కార్యకలాపాలేగాని, వస్తువుకు సంబంధించినై కావు. ఏదియెలాగున్న, వస్తువులు పాడుతున్నట్టు, కేకలు వేస్తున్నట్టు లేక యింకా యితరమైన మానవ కార్యకలాపాలు చేస్తున్నట్టు లేఖనాలు సూచించాయి (క్రీస్తన

96:12; 98:8; యెషయా 35:1; 55:12లను చూడు). దీన్ని “వ్యక్తీకరణం” అని అంటారు: వస్తువు వ్యక్తియన్నట్లు మాట్లాడడం. ప్రాణము లేనివి “అపేక్షించడం,” “తేరిచూడడం” అంటే, నా మనస్సులో - కొంత కట్టబడిన యిల్లు ముగింపుకొరకు “కనిపెట్టుతుంది,” పూర్తిచేయ బడిన చిత్ర లేఖనం చిత్రకారుని చివరి గీతలకొరకు “వేచియుంది,” కొంత వరకుచేయబడి నందున, కథ అంతా పూర్తియవ్వడానికి “మూలుగులిడుతుంది” అన్నట్లు.

సృష్టి అంటే సృజింపబడిన లోకమును సూచించడానికి మరొక ఆక్షేపణ ఏమంటే - సృష్టి అంటే జనులనే మార్కు 16:15 మరియు కొలోస్సయులకు 1:23లో సూచిస్తున్నాయని Douglas J. Moo దీనిపై యిలా కామెంట్ చేశాడు:

పౌలు ఈ పదాన్ని మానవ “జీవులను” సూచించడానికి ఉపయోగింపవచ్చు (గలతీయులకు 6:15; కొలోస్సయులకు 1:23), కాని అది సాధారణంగా దేవుని సృష్టి యావత్తుకు వర్తింపజేస్తాడు (రోమా 1:20, 25; ... 2 కొరింథీయులకు 5:17; కొలోస్సయులకు 1:15). ఇక్కడ దాని భావానికి తాళం ఏమంటే మూలుగులిడుతున్న “సృష్టి” తన సొంత దోషాన్ని అనుభవించడం లేదన్న వాస్తవాన్ని పౌలు నిగ్గదిస్తున్నాడు. అందువలన, మనము మానవులను మినాయించాలి. ...<sup>15</sup>

సాధారణమైన సృష్టియే పౌలు మనస్సులో ఉందన్న భావనను అనేక తర్జుమాలు వ్యక్తపరచాయి: NEB, “సృజింపబడిన విశ్వం”; NIV, “సృజింపబడిన లోకం”; మరియు NCV, “దేవుడు చేసినదంతా.” 2 పేతురు 3:7 మరియు ప్రకటన 21:1లోని పద బంధాలను ఉపయోగిస్తూ, “ప్రస్తుతపు భూమ్యాకాశాలను సూచించడానికి” లేదా “మొదటి ఆకాశము, భూమి” అని సూచించవచ్చు. దాన్ని “పాత ఆకాశము భూమి” అని కూడా ఆలోచించవచ్చు (2 పేతురు 3:13; ప్రకటన 21:1 చూడు). మూలవాక్యములోని సృష్టిని గూర్చి చెప్పబడినది ఏదైనా ఈ వ్యాఖ్యానంతో సరిపడుతుంది.

(మానవ జాతి కాకుండా) క్రీస్తు రాకకొరకు సృష్టింపబడిన లోకము వేచియుండి కనిపెట్టుతున్నట్లు పౌలు మనస్సులో ఉండినట్లయితే, తదుపరి మన ప్రశ్న ఏమంటే, “సృష్టి ఎందుకు తేరి చూస్తూ కనిపెట్టుతుంది?” ఆదాము పాపము యొక్క సృష్టి సంబంధమైన ఫలితాన్నిబట్టి, మానవాళికిని, సాధారణమైన లోకానికిని గల సన్నిహిత సంబంధాన్నిబట్టి ఆదాము పాపము చేసినప్పుడు, మానవజాతి మాత్రమే కాదు<sup>16</sup> సృష్టింపబడిన లోకమంతా బాధింపబడింది. “నీ నిమిత్తము నేల శపింపబడియున్నది; ప్రయాసముతోనే నీవు బ్రదుకు దినములన్నియు దాని పంట తిందువు; అది ముండ్ల తుప్పలను గచ్చుపొదలను నీకు మొలిపించును ...” అని దేవుడు ఆదాముకు తెలిపాడు (ఆదికాండము 3:17బి, 18ఎ).

పాపము ఎంత చెడ్డది? లోకమంతటిని పాడు చేయగలిగినంత చెడ్డది! లోకములో యింకా మంచియు, సౌందర్యమును ఉన్నాయి. అయితే పాప ఫలితాలైన చెడుగు, అసహ్యతలు కూడా ఉన్నాయి. “ప్రభువా, నీవు ఈ ఉదయ కాలపు వార్తా పత్రికను చదివియుంటే, లోకము గందరగోళంలో ఉన్నట్లు నీకు తెలిసియుండేదే” అని ఒక స్త్రీ

ప్రార్థన చేసింది!<sup>17</sup> ఇది తెలిసికొనడానికి వార్తా పత్రికలు చదువవలసిన అవసరత ప్రభువుకు లేదు. ఆదాము, హవ్వలను తోటలోనుండి తోలివేసినది మొదలుకొని అది నిజమే అయ్యుంటుంది. “నరుడు - బాధననుభవిస్తుండగా” “సృష్టి పర్యవసానంగా శ్రమననుభవిస్తుంది” అంటే, ఆదాము చేసిన పాపము యొక్క ఫలితంగా అని Larry Deason అభిప్రాయపడ్డాడు.<sup>18</sup>

సృజింపబడిన లోకానికి ఆదాము చేసిన పాపము యొక్క ఫలితమేమి? “సృష్టి నాశనమునకు లోనయి ... వ్యర్థపరచబడెను<sup>19</sup>” (8:20ఎ). “వ్యర్థత” అనేది *matiaotes* నుండి వచ్చింది, అంటే - “హేతువులేనిది.” *Matiaotes* “దేనికైనా గురిలేని తనాన్ని<sup>20</sup> ... ప్రయోజనకరమైన గురి లేక ఫలితము లేకపోవడాన్ని గుర్తుపెట్టుతుంది.” ప్రసంగి 1:2 యొక్క గ్రీకు తర్జుమాలో ఈ పదం ఉపయోగింపబడింది: “వ్యర్థము వ్యర్థముని” ప్రసంగి చెప్పుచున్నాడు, ‘వ్యర్థము వ్యర్థము సమస్తము వ్యర్థము.’ ” “అర్థ రహితము! అర్థ రహితము!” అని ఉపదేశకుడు చెప్పుచున్నాడు, “పూర్తిగా అర్థరహితము! ప్రతిదీ అర్థ రహితము” అని ప్రసంగి 1:2ను NIV తర్జుమాచేసింది. పాపమును బట్టి, తన ఉనికి యొక్క హేతువును భూమి నేరవేర్పులేకపోయినట్లు *matiaotes* అనే పదం సూచిస్తుంది. “అది తన ఉద్దేశాన్ని సాధించలేనిదిగా చేయబడింది” అని రోమా 8:20లో JB అంది.

సృజింపబడిన లోకంచేత తప్పు నిర్ణయం చేయబడినందువలన వచ్చిన ఫలితం కాదనుకో. తాను చెప్పబోతూ, వ్యక్తీకరణను ఉపయోగించడంలో పౌలు కొనసాగుతున్నాడు. “స్వేచ్ఛగా కాక దానిని లోబరచినవాని<sup>21</sup> మూలముగా వ్యర్థపరచబడెను” (8:20బి). భూమికే సొంత యిష్టమున్నట్లయితే, తన ఉద్దేశాన్ని నెరవేర్చుకోలేని స్థితిని కోరుకునేది కాదు. మానవ పాప ఫలితంగా దేవుడు సృష్టింపబడిన లోకాన్ని వ్యర్థతకు లోబరచాడు.

ఏది కాకపోయినా, సృష్టింపబడిన లోకానికి నిరీక్షణ లేకుండ ప్రభువు దాని విడిచిపెట్టలేదు. అది స్వాతంత్ర్యము పొందుదునను “నిరీక్షణ” కలదైయుండని 20ని వచనం అంటుంది. నిరీక్షణ అనేది మన మూలవాక్యంలో అనేక పర్యాయములు గుప్తం చేయబడియుంది, అయితే ఆ పదం ఉపయోగింపబడింది యిదే తొలిసారి. ఏ “నిరీక్షణలో” “సృష్టి, నాశనమునకు లోనయిన దాస్యములోనుండి విడిపింపబడి, దేవుని పిల్లలు పొందబోవు మహామగల స్వాతంత్ర్యము పొందుదునను నిరీక్షణకలదై” (20, 21 వచనాలు) ఉంది.

“దేవుని పిల్లలు పొందబోవు మహిమ” అనేది 17, 18 వచనాలను సూచిస్తుంది, అది క్రీస్తుతో “మహామపరచబడడాన్ని గూర్చి” మాట్లాడుతుంది, “అది మనయెడల ప్రత్యక్షము కాబోవు మహిమ.” ఈ సందర్భంలో, “మన దేహముయొక్క విమోచనకు” యిక్కడ ప్రత్యేక ప్రాధాన్యత యివ్వబడింది. పునరుత్థానమందు మనము మన మహిమగల దేహాలను పొందినప్పుడు (1 కొరింథీయులకు 15:43), మొదటిసారిగా, మనము బాధ, క్షీణత, మరణమునుండి విడుదల పొందుతాం. ఈ విధంగా, “దేవుని పిల్లల మహిమయొక్క స్వాతంత్ర్యాన్ని గూర్చి” పౌలు మాట్లాడాడు. ఈ మన నిరీక్షణ, సృష్టి “నాశనమునకు లోనయిన దాస్యమునుండి విడిపింపబడుటతో” ముడివేయబడింది.

నరజాతియు భూమియు శాపమందు పాల్గొన్నాయి (అదికాండము 3:16-19); శాప విముక్తిని ఆ రెండును పంచుకుంటాయి (ప్రకటన 22:3 చూడు).

ఒకనాడు, క్రీస్తు తిరిగి వస్తారు (1 థెస్సలోనీకయులకు 4:16, 17). అప్పుడు ఏమి సంభవింపవలయునో పౌలు వర్ణించాడు:

... మనమందరము నిద్రించము గాని నిమిషములో, ఒక రెప్పపాటున, కడబూర మ్రోగగానే మనమందరము మార్పు పొందుదుము. బూర మ్రోగును; అప్పుడు మృతులు అక్షయులుగా లేవబడుదురు, మనము మార్పు పొందుదుము. క్షయమైన యీ శరీరము అక్షయతను ధరించుకొనవలసియున్నది; మర్త్యమైన యీ శరీరము అమర్త్యతను ధరించుకొనవలసియున్నది (1 కొరింథీయులకు 15:51-53).

మనము మార్పు పొందినప్పుడు, ఆత్మసంబంధమైన దేహాల్లో మనం నివసిస్తాం (1 కొరింథీయులకు 15:44). ఆత్మసంబంధమైన ఈ దేహాలు శరీర సంబంధమైన దేహాలు ఏలాటి సంబంధం కలిగియుంటాయో మనం కొలత వేయలేం (35-38 వచనాలు చూడు<sup>22</sup>); కాని ఆత్మసంబంధమైన దేహాలు అక్షయమైనవి, మహిమాయుక్తమైనవి, శక్తిగలవి (1 కొరింథీయులకు 15:42-44). ఆత్మసంబంధమైన ఆ దేహాలు నివసించడానికి ఆత్మసంబంధమైన స్థలం కావాలి. “పాత” భౌతికమైన ఈ “అకాశమును భూమియు గలించును” అని ప్రభువైన యేసు అన్నారు (మత్తయి 24:35). “అవి కాల్పోవునని” పేతురు అన్నాడు (2 పేతురు 3:10; 7 వచనం చూడు) - అయితే (నేను ఈ పోలికను ఉపయోగించితే) ఆ బుగ్గిలోనుండి “క్రోత్త అకాశము క్రొత్త భూమియు వచ్చును” (2 పేతురు 3:13; ప్రకటన 21:1 చూడు), ఆత్మసంబంధమైన అకాశము భూమి. మరల, ఒక విధంగా దీన్ని గ్రహించడం మనకు అసాధ్యం. “పాత” భౌతికమైన అకాశము, భూమికిని, “నూతన” ఆత్మసంబంధమైన అకాశము, భూమికిని మధ్య కొంత సంబంధ ముంటుంది.

మనం తెలిసికొనవలసినది ఏమంటే, భౌతికమైన దేహాలు నివసించడానికి పరిపూర్ణమైన స్థలంగా ఏదెను తోటను దేవుడు ఎలా ఏర్పాటు చేశాడో, అలాగే ఆత్మ సంబంధమైన దేహాల నివాసంకొరకు ఆయన - పరిపూర్ణమైన నివాసాన్ని ప్రసాదించాడు (యోహాను 14:2, 3; ప్రకటన 21; 22 చూడు). నేను దీన్ని అర్థం చేసికొంటానా? ఆత్మ సంబంధమైన శరీరం ఎలాగుంటుందో గ్రహించలేకపోయినట్లయితే, ఆ దేహానికి ఉండబోయే ఆత్మసంబంధమైన నివాసం ఎలా ఉండబోతుందో నేను ఎలా గ్రహించగలను? దేవుని కృపవలన ఆయన ఎక్కడ ఉంటాడో నేనును అక్కడ ఉంటానని ఎరిగితే చాలు (మత్తయి 6:9; ప్రకటన 21:1, 22, 23; 22:1, 3) - “పరలోకము” అని పిలువబడే స్థలంలో (ఫిలిప్పీయులకు 3:20; కొలోస్సయులకు 1:5 చూడు).<sup>23</sup>

ప్రస్తుతానికి, మన మూలవాక్యానికి తిరిగి వచ్చి, ప్రస్తుతపు లోకంవలన అనుభవించ బడుతున్న కలత, కలవరంనొద్దకు తిరిగి వద్దాం. మనం మార్పు పొందబోయే ఆ మహిమగల దినం కొరకు మనం ఆశతో కనిపెట్టుతున్నామో, అలాగే సృజింపబడిన లోకం కూడా కనిపెట్టుతున్నట్లుంది. “సృష్టియావత్తు ఇదివరకు ఏకగ్రీవముగా మూలుగులిడుచు



ప్రసవవేదన పడుచున్నదని యెరుగుదుము” అని పౌలు అంటాడు (రోమా 8:22). మనమెరుగుదుము అని పౌలు అంటున్నాడు (మరియు యిది) సాధారణమైన తెలివి; లోకంలో ఉన్న కలత తమ చుట్టూ చూస్తున్నవారికి విదితమైయుండాలి. “ఏకగ్రీవముగా మూలుగుచున్నది.” గ్రీకులో, అది *sustenazo* (*stenazo* [“మూలుగుట”] మరియు *sun* [“తో”<sup>24</sup>]). పౌలు ఒక అలంకారాన్ని వాడుతున్నాడు. భూమి “మూలుగుచున్నదంటే,” సృష్టి సరిగా పని చేయని ఊహలు నా మనస్సులో పొర్లుతున్నాయి: భూకంపముల మోతలు, పెను తుఫానులు, అడవి నిప్పు తగులబడడం లాంటివి, విరుచుకుపడుతున్న అలల ఉరుములు. ఈ మూలుగు “యిప్పటివరకు” సాగుతున్నట్లు పౌలు చెప్పాడు. ఇది పౌలుయొక్కయు మనయొక్కయు “ఇది వరకై” ఉన్నది. ఈ మూలుగు నేటికిని నిలకడగానే ఉంది, ప్రభువు తిరిగి వచ్చేవరకు అది కొనసాగుతుంది.

ఏదియెలాగున్నా, భూమియొక్క బాధ వేదన అర్థ రహితమైనవి కావు. “సృష్టియావత్తు ఇదివరకు ఏకగ్రీవముగా మూలుగుచు ప్రసవవేదన పడుచున్నదని యెరుగుదుము” అని పౌలు అన్నాడు. “మూలుగుచు ప్రసవవేదన పడుచున్నదనడానికి” ఒకే గ్రీకు పదం: *suno-dino* (*odino* [“ప్రసవవేదన పడుట”<sup>25</sup>] దానికి ముందు *sun* [“తో”]). సృష్టి మరణవేదన అనుభవించడంలేదు ప్రసవవేదన అనుభవిస్తుంది<sup>26</sup> అని చెప్పబడింది. బిడ్డను కనడానికి ప్రసవవేదన అనుభవించిన స్త్రీ పురుషునికంటే ఎక్కువగా పౌలు యొక్క భాషను గ్రహించు కొనగలడు. వేదన భయంకరమైనదై యుండాలి (మా ముగ్గురు కుమార్తెలను కనడానికి నా భార్య అనుభవించిన ప్రసవవేదనను నేను తలంచుతున్నాను), అయితే అది అర్థ రహితమైన వేదన కాదు, అది యొక గురియొద్దకు కదులుతోంది: నూతన ప్రాణి, పౌలు యొక్క పోలికలో, పాత ఆకాశమును భూమియు ముందున్న మంచి రోజుకు రుజువును ఏర్పాటు చేస్తుంది: క్రొత్త ఆకాశము, క్రొత్త భూమి యొక్క దినం.

### మన నిరీక్షణ (23 వచనం)

వచనం 23లో పౌలు సృష్టించబడిన లోకంలోనుండి క్రైస్తవులయొద్దకు అతడు కదులుతున్నాడు: “అంతే కాదు [సృష్టి మూలుగుచుండడమే కాదు], ఆత్మ యొక్క ప్రథమ ఫలములనొందిన మనము కూడ దత్తపుత్రత్వము కొరకు, అనగా మన దేహముల యొక్క విమోచనముకొరకు కనిపెట్టుచు మనలో మనము మూలుగుచున్నాము.” దేవుని పిల్లలుగా మనకు యిప్పటికే గొప్ప ఆత్మ సంబంధమైన దీవెనలు అనుగ్రహించబడ్డాయి. ఉదాహరణకు, “ఆత్మయొక్క ప్రథమ ఫలములనొంది యున్నాం.” “ప్రథమ ఫలములు” అనే ఈ భావన “పాత నిబంధన సూత్రంనుండి వచ్చింది: గోధుమయొక్క తొలి పనను కృతజ్ఞతను మరియు ఎదురుచూచే ప్రతిపాదనను వ్యక్తపరచేదిగాను ఉంటుంది”<sup>27</sup> (నిర్గమకాండము 23:19; లేవీయకాండము 23:10, 11 చూడు). “మొదట పండిన ధాన్యాన్ని ఆడించడం: ఇంక ఎక్కువగా రానున్నదని, శ్రేష్ఠమైనవి యింకా ఉండబోతాయని ప్రకటించబడడమై ఉంటుంది.”<sup>28</sup> “దేవుని వాగ్దానానికి మొదటి భాగంగా మనకు ఆత్మ ఉన్నాడని” NCV అంది.<sup>29</sup>

ఏది కాకపోయినా, రానున్నదానికొరకు “మనలో మనము మూలుగుతున్నాం.”

కొరింథీయులకు ముందుగానే పౌలు యిలా రాశాడు, “... పరలోకమునుండి వచ్చు నివాసము [అత్యు సంబంధమైన దేహము] దీనిపైని [భౌతికమైన దేహము] ధరించుకొన నప్పేక్షించుచు దీనిలో మూల్గుచున్నాము” (2 కొరింథీయులకు 5:2). నేను ఎంత ఎక్కువ కాలం క్రీణించే ఈ దేహంలో జీవిస్తానో అంత ఎక్కువగా మూలుగుచుండే పౌలు యొక్క ప్రతిపాదనను అర్థం చేసికోగలను. అది విడిపోయి, పడిపోయే యిల్లువంటిది!

పాతదైన ఈ దేహంనుండి విడుదలపొందడానికిని నూతనమైన దేహాన్ని సంపాదించు కొనడానికిని “ఆశతో తేరి చూస్తున్నాం.” “ఆశతో ఎదురు చూస్తున్నాము” అనేది గాని, వచనం 19లోని ప్రయోగం గాని అదే గ్రీకు పదంనుండి తర్జుమా చేయబడింది: సృష్టింప బడిన లోకము ఎలా “ముని వ్రేళ్ళమీద నిలిచియుండో,” అలాగే మనమును ఆశతో తేరి చూస్తూ కనిపెట్టుతున్నాం!

అత్యయొక్క ప్రథమ ఫలములు ఉన్నప్పటికిని మనము కనిపెట్టుతూ మూలుగు చున్నామని కొందరు అభిప్రాయపడ్డారు, కాని ప్రథమ ఫలములు యివ్వబడినందుననే ఆశతో తేరి చూచుచు కనిపెట్టుతున్నాం. పరలోకపు “ప్రథమ ఫలములకు” మనకు మచ్చుగా (మాదిరిగా) దొరికాయి. మిగిలిన అత్యుసంబంధమైన పంపిణీపొందడానికి అత్యధికమైన ఆపేక్షగలవారమైయున్నాం. (చిన్న కేకును రుచి చూపించి, భోజనమైన తరువాత “పెద్ద ముక్కను” యిస్తానని పసిబిడ్డకు చెప్పితే ఎలాగుంటుందో ఆలోచించు.)

దేనికొరకు మనము “ఆశతో వేచియున్నాము”? “దత్తపుత్రత్వము కొరకు.” నేను దాన్ని సరిగా చదివానా? 8:15లో “దత్తపుత్రత్వము పొందినట్లు చదివాం” (నొక్క చెప్పింది నాది). అలాటప్పుడు, “మనము కూడ దత్తపుత్రత్వము కొరకు ... కనిపెట్టుచు మనలో మనము మూలుగుచున్నామని” అంటాడేమి? ఎందుకంటే, తన పాయింటును అర్థమయ్యేలా చేయడానికి అతడు పోలికలను మార్చడానికి వెనుకాడడు. ఉదాహరణకు, సంఘానికిని, ప్రభువుకును మధ్యగల సంబంధాన్ని వివాహపు పోలికతో ఉదహరించాడు (రోమా 7:4; ఎఫెసీయులకు 5:22-33లను చూడు); అయితే మరొక సెట్టింగులో సంఘము కాబోయే పెండ్లి కూమార్తెయన్నట్లు సూచించాడు (2 కొరింథీయులకు 11:2), యింకా పెండ్లి కూమార్తె కాలేదన్నట్లు.

దత్తపుత్రత్వాన్ని గూర్చిన పౌలు మాటలు సమన్వయం చేయాలని నీవు ఫీలయ్య నట్లయితే, దాన్ని ఈ క్రింది విధంగా చేయవచ్చు: ఇప్పటికే మనము దేవుని దత్తపుత్రులన్న భావం ఒకటుంది. మరియు దత్తపుత్రత్వపు విధానం యింకా పూర్తి కావాలన్న భావము కూడా ఉంది. కుమారత్వపు అధికృతలు మనకు యిప్పటికే ఉన్నట్లు సందర్భం తేట పరచుతుంది. అదే సమయంలో, క్రీస్తు రాకడ సమయంలో శరీర పునరుత్థానమయ్యే వరకు ఈ విధానం పూర్తి కాదు అన్నట్లు కూడా సూచించబడుతుంది. మా మనమడు ఏలీయా యొక్క దత్తస్వీకారము జడ్డి చివరి మాట యిచ్చే సందర్భంలో ఓక్షహోమా పట్టణపు కోర్టుకు మా కుటుంబంతో వెళ్లిన సంఘటన గుర్తొస్తుంది. ఏలీయా యింతకు ముందు కంటే ఎక్కువ శ్రద్ధ పొందుతాడనిగాని, ఎక్కువ ప్రేమ పొందుతాడని గాని కాదు, కాని కోర్టు మాట దత్త స్వీకారాన్ని అధికారపూర్వకమైనదిగా చేసింది.

“మన శరీరము యొక్క విమోచన పొందినప్పుడు”<sup>30</sup> అత్యుసంబంధమైన మన దత్త

స్వీకార విధానం సంపూర్ణియౌతున్నట్లు పౌలు అన్నాడు. “కుమారులుగా చేయబడడానికి మనం ఆతురతగా వేచియున్నాము, అంటే మన శరీరములు పూర్ణముగా విమోచింపబడి విడుదల చేయబడతాము” అని CJB అంటుంది. (పునరుత్థాన సమయంలో) శరీరము విమోచింపబడుతున్నది పౌలు యొక్క ఉన్నతమైన పాయింటు వద్ద కొందరు ఆశ్చర్య పడతారు. సృష్టి మిగుల ఆశతో తేరి చూస్తుండడం, మనము ఆశతో తేరి చూడడం అనే ఈ రెండింటిని పౌలు బంధిస్తున్నాడని మనస్సులో ఉంచుకోవాలి. ఆదాము పాపము సృష్టింపబడిన లోకానికి క్షీణత, మరణమును తెచ్చింది; అదే సమయంలో భౌతిక దేహానికి కూడా క్షీణతను, మరణాన్ని తెచ్చింది (1 కొరింథీయులకు 15:22ఎ; హెబ్రీయులకు 9:27 చూడు). దేవుని కుమారులు, కుమార్తెలుగా మనకు అద్భుతమైన దీవెనలున్నాయి. అయితే, ఎంత కాలం మనం శరీరంలో నిలిచియున్నామో, వేదనకు, శోధనకు మనం ఎల్లప్పుడు గురిచేయబడతాం (1 యోహాను 2:16 చూడు), పరలోకమందు దేవునితో ఉండలేనివారమై ఉంటాం (1 కొరింథీయులకు 15:50). మన శరీరముల “విమోచనము” కొరకు ఎదురు చూడగలం గనుక దేవునికి స్త్రాత్రము!

ఇటీవల ఒక జంటకు Justin అనే పేరుగల కుమారుడు Tourette’s syndrome అనే జన్మలో లోపం గలవానిగూర్చి చదివాను. స్వాధీనంలేని అవయవ కదలికలు, అసహ్యమైన అరుపులు, మందువేస్తే కొంచెం సహాయపడుతుంది గాని అది స్వస్థపరచదు. ఆ బాలుని, అతని యిద్దరు సోదరీలను తన తల్లి ఒక ఊరికి తీసికొనిపోయింది. బహిరంగ స్థలంలో అవమానకరమైన సంఘటన సంభవించింది. కుటుంబం త్వరగా ఆ చోటును విడువవలసి వచ్చింది. కన్నీళ్లతో, “Justin ఎల్లప్పుడు ఇలాగే ఉండవలసివస్తుందా?” అని వాని అక్క తల్లిని అడిగింది. ఆ సంగతి తండ్రికి వినిపించి, “మీరు ఆమెకు ఏమి బదులిస్తారు?” అని తల్లి అడిగింది, కన్నీటిని తుడుచుకొంటూ, “ఏమి చెప్పాలో నాకు తెలియలేదు” అని అంది. ఆ (బిడ్డల) తండ్రి తన భార్యచుట్టూ తన చేతులుంచి యిలా అన్నాడు: “Justin ఎల్లప్పుడు యిలాగే ఉండడు అని ఈసారి అడిగితే ఆమెకు చెప్పు. ఏదో ఒక రోజున ప్రభువు తిరిగి వస్తారు. Justinకు అద్భుతమైన దేహం అనుగ్రహింప బడుతుంది, పరిపూర్ణమైనది, ముడుతగాని, లోపంగాని లేని దేహం.”<sup>31</sup>

నీ దేహం బాధతో చితికిపోయిందా? శరీర బలహీనతకు వ్యతిరేకంగా నీవు పెనుగులాడుతున్నావా? నీవు నమ్మకమైన దేవుని బిడ్డవైతే, అది ఎల్లప్పుడు అలాగే ఉండదా! యోహాను యిలా రాశాడు, “ప్రియులారా, యిప్పుడు మనము దేవుని పిల్లలమైయున్నాము. మనమిక ఏమవుదుమో అది ఇంక ప్రత్యక్షపరచబడలేదు గాని ఆయన ప్రత్యక్షమైనప్పుడు ఆయన యున్నట్లుగానే ఆయనను చూతుము గనుక ఆయనను పోలియుండుమని యెరుగుదుము” (1 యోహాను 3:2)!

**నిలకడగానున్న నిరీక్షణ (8:24, 25)**

**నిశ్చయమైన నిరీక్షణ**

సృష్టింపబడిన లోకము వ్యర్థతకు లోబరచబడినప్పుడు, ఏదోయొక దినాన “విడిపింప

బడుతుందనే” “నిరీక్షణతో” ఉంది (20, 21 వచనాలు). మనం కూడా, నిరీక్షణ వలననే నిలబెట్టబడ్డాం: “మనము నిరీక్షణ కలిగినవారమై రక్షింపబడితిమి” (24వ వచనం). NASB లో “నిరీక్షణయందు” అని ఉండగా, కొన్ని తర్జుమాల్లో “నిరీక్షణవలన” అని ఉంది (KJV; McCord; Phillips చూడు; NRSV ఫుట్‌నోట్). “నిరీక్షణయందు/వలన” అనేది “నిరీక్షణ” (*elpis*) చతుర్థి విభక్తిలో ఉంది. దీనికి ముందు యందు అని గాని, వలన అని గాని లేదు. గ్రీకు మూలంలో విభక్త్యర్థకమైన అస్వయము లేనందున అది తర్జుమా దారులు సరఫరా చేయవలసి వచ్చింది. కొందరు “లో” అని మరికొందరు “వలన” అని అన్నారు. దానిముందు ఏ పదం ఉపయోగింపబడినా, నిరీక్షణ మనలను నిలబెట్టి ముందుకు సాగేలా చేస్తుందని పౌలు నొక్కి చెప్పాడు. William Barclay యిలా రాశాడు, “జీవితాన్ని పౌలుకొరకు వెలిగించిన ప్రజ్యురిల్లు సత్యమేమంటే, మానవ పరిస్థితి నిరీక్షణ లేనిది కాదు.”<sup>32</sup>

వచనం 24లో, “వలన” అనే విభక్త్యర్థకమైన అస్వయము ఉపయోగించే అవకాశానికి కొందరు ఆక్షేపణ తెలుపుతారు. ఎందుకంటే వేరొకచోట మనము “విశ్వాసమువలన నీతిమంతులుగా తీర్చబడినట్లు” పౌలు చెప్పాడు (3:28; 5:1). వ్యత్యాసమైన గుణలక్షణాలున్నా, విశ్వాసము, నిరీక్షణ దగ్గర సంబంధం కలిగియున్నవని అర్థం చేసికో. “విశ్వాసముననది నిరీక్షించువాటి నిజ స్వరూపము” అని “విశ్వాసాన్ని” హెబ్రీ పత్రిక రచయిత నిర్వచించాడు (హెబ్రీయులకు 11:1; నొక్కి చెప్పింది నాది). నిరీక్షణలేని విశ్వాసము రక్షించు విశ్వాసము కాదు.

మన మూల వాక్యంలో యిచ్చోట, “నిరీక్షణ” అంటే తన భావమేమో వివరించడానికి పౌలు ఆగాడు: “నిరీక్షింపబడునది [*blepei*, from *blepo*] కనబడునప్పుడు, నిరీక్షణతో పనియిండదు; తాను చూచుచున్న దానికొరకు ఎవడు నిరీక్షించును?” (24బి వచనం). కొన్ని మాటలు వివరణకు అవసరమైయుంది. “తాను చూచుచున్నదాని కొరకు ఎవడు నిరీక్షించును?” అనే ప్రశ్నను మనం చదువవచ్చు. “అనుదినం నేను పొలాన్ని చూస్తున్నా, ఒకనాడు దానికి సొంతగాడిని కావాలని నిరీక్షిస్తున్నా” లేదా “షాపులో ఒక డ్రస్ చూచాను దాన్ని నేను కొన నిరీక్షిస్తున్నా.” “నేను ఒక బొమ్మను చూచాను, నా తలిదండ్రులు నాకు దాన్ని కొని యిస్తారని నిరీక్షిస్తున్నానని” ఒక బిడ్డ అన్నాడు.

“చూచిన,” “చూచు” అనే పదాలను పౌలు ఎందుకు వాడాడో గుర్తించడానికి, ప్రస్తుతం భౌతికమైన కండ్లతో చూడలేని వాటిని గూర్చి మాట్లాడుతున్నాడని మనం గుర్తెరగాలి (2 కొరింథీయులకు 4:18 చూడు): క్రీస్తు వచ్చినప్పుడు దేహము యొక్క విమోచనం. ఎట్టకేలకు మనం ఆ సంఘటనను “చూచినప్పుడు,” అది వాస్తవమైపోతుంది. వచనం 24లోని “చూచుట” అనే ప్రయోగానికి సంబంధించి, “చిట్టచివరికి దాన్ని పొందుతామనే” అర్థంతో ఆలోచించు. “తాను కలిగియున్నదానికొరకు ఎవడు నిరీక్షించును?” అని NIV అడుగుతుంది. “నిరీక్షణ అనేది ఎల్లప్పుడు మనం యింకను పొందని దాని కొరకు వేచియుండడం” అని Phillips అంటుంది.

## జీవనాధారమైన నిరీక్షణ

ఏదియెలాగున్నా, దేవుని పిల్లలయొక్క పూర్తి ఆధిక్యతలు యింకను పొందాలనే వాస్తవాన్ని పౌలు నొక్కి చెప్పడం లేదు. అయితే, మనకు సొంతం కానున్న ఆధిక్యతలు మనవి అవుతాయని నమ్మకకుగల హేతువును అతడు మనకు చూపుతున్నాడు. మనలను నిలబెట్టే నిరీక్షణ మనకుంది. “మనము చూడనిదానికొరకు నిరీక్షించినయెడల ఓపికతో దానికొరకు కనిపెట్టుదుము” (వచనం 25). “నిరీక్షణ” అనే పదానికి బదులు “ఓపికతో కనిపెట్టుట” అనే మాటలు వాడవచ్చు: పౌలు యింతకు చెప్పుతున్నదేమంటే, “మనం యింకను పొందని దీవెనలు పొందడానికి మనం నిజంగా కనిపెట్టినట్లయితే, పట్టువీడకుండా దానికొరకు ఓపికతో కనిపెట్టువారమైయుంటాం.” దేవుడు ఒక వాగ్దానాన్ని చేసినప్పుడు, విశ్వాసం దాన్ని నమ్ముతుంది, నిరీక్షణ దాన్ని ఎదురు చూస్తుంది, ఓపిక దానికొరకు కనిపెట్టుతుంది అని చెప్పబడింది.<sup>33</sup>

“పట్టుదల” అనే దానికి గ్రీకు పదం *hupomone* (*hupo* [“క్రింద”] మరియు *meno* [“నిలిచియుండు”]); సహించు శక్తిని సూచిస్తుంది, ఏమి సంభవించినా పట్టు వీడకుండా నిలవడంను సూచిస్తుంది.<sup>34</sup> “మన యెదుట ఉంచబడిన పందెములో ఓపికతో పరుగెత్తుదము” అని హెబ్రీ పత్రిక రచయిత అన్నాడు (హెబ్రీయులకు 12:1). “అంతము వరకు సహించినవాడే రక్షింపబడును” అని యేసు చెప్పారు (మత్తయి 10:22).

హింసనుబట్టి పౌలు పాఠకులలో కొందరికి ఓపికతో ఉండడం ప్రత్యేకించి కష్టంగా ఉండియుండవచ్చు - నేడును కొన్ని స్థలాల్లోని క్రైస్తవులకు కష్టంగా ఉండవచ్చు. ఎక్కువ కష్టాలు, బాధలు తప్పించుకొనడానికి ప్రభువును వదలకోవాలన్నంతగా కొన్నిసార్లు ఉండవచ్చు. రోమా 8:25లో మనం ఓపికగా ఉండాలని గుప్తం చేస్తుంది, కాని మన నిరీక్షణను బట్టి కూడా ఓపిక కలిగియుండవచ్చునని అది సూచిస్తుంది. మనం దైవికమైన చిత్తము యొక్క శక్తి ద్వారా ఓపిక కలిగియుంటాం - ఆయనను ఆనందింపజేయడానికి ఆయన శక్తి మన చిత్తముతో కలిసిపోతుంది.

మన మూలవాక్యం దేనితో ప్రారంభమయ్యిందో దాన్ని మరచిపోవద్దు: “మనయెడల ప్రత్యక్షము కాబోవు మహిమయెదుట ఇప్పటి కాలపు శ్రమలు ఎన్నతగినవి కావని యెంచుచున్నాము” (18 వచనం). తరుచుగా బైబిలు చదువుతున్నట్లు కన్పించిన ఒకనిని ఆ గ్రంథంనుండి తాను పొందిన సందేశమేమని ఒకడు అడిగాడు, అతడు నవ్వి యిలా చెప్పాడు, “మిక్కిలి చెడ్డవైన సంగతులు చివరి సంగతులు కావు.” ఏదియేమైపోయినా, క్రైస్తవునికి రేపటిని గూర్చిన నిరీక్షణ ఉంది.

## ముగింపు

“రోమా 8వ అధ్యాయం ఏ శిక్షావిధియు లేదుతో ఆరంభమై ఏ ఎడబాటులేదు అనే దానితో ముగించబడుతుందని” చెప్పబడింది.<sup>35</sup> ఈ రెండింటి మధ్య ఏ నిరాశయులేదు.<sup>36</sup> మూలవాక్యము శ్రమతో ఆరంభించి వెంటనే నిరీక్షణ అనే అంశాన్ని ప్రస్థావించింది. “క్రైస్తవుడు శ్వాసించే గాలి” “నిరీక్షణయైయున్నట్లు” Jim McGuig-

gan అన్నాడు.<sup>37</sup> నీకు ఈ నిరీక్షణ ఉందా? పౌలు కొలోస్సయులకు వ్రాసినప్పుడు, “మీయందున్న క్రీస్తు, మహిమ నిరీక్షణయైయున్నాడు” అని అన్నాడు (కొలోస్సయులకు 1:27). క్రీస్తు నీయందున్నాడా మరియు నీవు క్రీస్తునందున్నావా? కాకుంటే, నేడైనా ప్రేమతోకూడిన విధేయత ద్వారా ఆయనతో ఏకం కమ్మని ప్రార్థిస్తున్నా (రోమా 6:3-5).

## సువార్తికలకు, ఉపదేశకులకు నోట్లు

ఈ మూల వాక్యానికి మరొక పేరు “కృపకు మహిమకు మధ్య” (వీటి మధ్య మూలుగు ఉంది) ఈ మూలవాక్యాన్ని “తారతమ్యం” (శ్రమ, మహిమ తారతమ్యం చూపబడ్డాయి) (17బి, 18 వచనాలు), “సంబంధం” (సృష్టికి, క్రైస్తవునికి మధ్య) (19-23 వచనాలు), “నిశ్చయిత” (నిరీక్షణనుబట్టి నిశ్చయిత) (24, 25 వచనాలు).

ఈ భూమికి సంబంధించి క్రైస్తవుడు మంచి గృహ నిర్వాహకుడైయుండాలని రోమా 8:19-22ను పలు రచయితలు వర్తింపజేస్తారు (ఉదాహరణకు, కలుషితం చేయవద్దని, మూల పదార్థాలను పూర్తిగా వ్యయించవద్దని).

### సూచనలు

<sup>1</sup>Adapted from Harold T. Bryson, “Hope,” in *Illustrating Paul’s Letter to the Romans*, comp. James F. Hightower (Nashville: Broadman Press, 1984), 61. <sup>2</sup>“మీ పిల్లలకు ఉపదేశించవలసిన మూడు సత్యాలు (5:1-8)” రోమా, 2లో కన్పించేదానిలో “నిరీక్షణ” మీద కామెంట్స్ చూడు. <sup>3</sup>Charles Spurgeon, *Spurgeon’s Commentary on Great Chapters of the Bible*, comp. Tom Carter (Grand Rapids, Mich.: Kregel Publications, 1998), 263. <sup>4</sup>Quoted in Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 319. <sup>5</sup>“కుమారత్వపు దీవెన” అనే పాఠంలోపలె “దేవుని కుమారులు” అనేది సాధారణముగా “దేవుని పిల్లలైయున్నారు” (21 వచనం), కుమారులుగాని, కుమార్తెలు గాని. <sup>6</sup>KJV యొక్క “creature” అని 20, 21 వచనాల్లో, “creation” అని 22వ వచనంలో అంది. అదే ప్రాథమిక పదం నాలుగు చోట్లను కన్పిస్తాయి. <sup>7</sup>W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 217-18. <sup>8</sup>F. Godet, *Commentary on the Epistle to the Romans*, trans. A. Cusin, rev. and ed. Talbot W. Chambers (N.p.: Funk and Wagnall, 1883; reprint, Grand Rapids, Mich.: Zondervan Publishing House, 1969), 313. <sup>9</sup>Adapted from Guy N. Woods, *How to Read the Greek New Testament* (Memphis: By the author, 1970), 21. <sup>10</sup>Vine, 218, 663.

<sup>11</sup>Vine, 137. <sup>12</sup>An extended discussion of this question is given in Moses E. Lard, *Commentary on Paul’s Letter to Romans* (Lexington, Ky.: N.P., 1875; reprint, Delight, Ark.: Gospel Light Publishing Co., n.d.), 273-74. <sup>13</sup>J. D. Thomas, *Romans*, The Living Word series (Austin, Tex.: Sweet Publishing Co., 1965), 63. <sup>14</sup>J. W. McGarvey and Philip Y. Pendleton, *Thessalonians, Corinthians, Galatians and Romans* (Cincinnati: Standard Publishing, n.d.), 362. <sup>15</sup>Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 266. <sup>16</sup>రోమా 5:12-21 మీద ఎక్కువ సమాచారం కొరకు “రోమా

5:12-21కి పరిచయ పాఠాలను చూడు": "ఒక మనిషి ద్వారా" మరియు "5:12-21 యొక్క స్పటి": రోమా 2లో కన్పించే ఇద్దరు "అదాములు" చూడు. <sup>17</sup>Jim Hylton, *Just Dying to Live* (Kalamazoo, Mich.: Master's Press, 1976, 105. నీవు నివసిస్తున్న ప్రాంతపు ప్రజలకు తగినదానిని ఉపయోగించు. "రేడియో [or TV] వార్తలు నీవు వినినట్లయితే ..." లేక "నీవు వార్తను [మీ ప్రాంతంలోని గొప్ప పట్టణంనుండి] వినినట్లయితే ... ." <sup>18</sup>Larry Deason, "*The Righteousness of God*": *An In-depth Study of Romans*, rev. (Clifton Park, N.Y.: Life Communications, 1989), 222. <sup>19</sup>"వృద్ధతకు లోబరచబడినట్లు" KJV అంది. "వృద్ధము" అనేది "ఖాళీ" అనే లాటిన్ పదమునుండి వచ్చింది, కాని నేడు "అతిశయం" అనే పదమును పర్యాయ పదంగా ఉపయోగిస్తారు. NKJVలో "futility" అని ఉంది. <sup>20</sup>Vine, 657, 198.

<sup>21</sup>NASBలో "Him" అని ఉంది - దాన్ని లోబరచింది దేవుడు అనే ఉద్దేశంతో. "Him" అదామునో లేక సాతానునో లేక యిద్దరిని సూచించినట్లు కొందరు తలంచారు - అయితే ఆ ప్రతిపాదన "నిరీక్షణతో" ముడివేయబడింది. అదాము, సాతాను యిద్దరు లోకానికే సమస్య తెచ్చిపెట్టిన పాపంలో కూరుకుపోయారు. నిరీక్షణ ప్రసాదించేది దేవుడే. <sup>22</sup>విత్తబడిన విత్తనానికి, వచ్చిన మొక్కకు సంబంధముంటుంది. మొక్క విత్తనంలా కన్పించదు. అయితే ఏది కన్పిస్తుందో అది నాటిన విత్తనం మీద ఆధారపడియుంటుంది. <sup>23</sup>పరలోకాన్ని వర్ణించడానికి పలు రకాల అలంకారాలు ఉపయోగించబడ్డాయి. ప్రకటన21, 22లో పట్టణమనే చిత్తం యివ్వబడింది. ఆత్మ సంబంధమైన వాస్తవాలు, భూసంబంధమైన మనస్సులు అంగీకరించడానికి ... "క్రోత్త భూమి, క్రోత్త ఆకాశము," పరలోక పట్టణము ఎలాంటిదో కొంత అవగాహన కలిగియుంటుంటుంది ఉపయోగించబడింది. <sup>24</sup>స్వచ్ఛి ఎవరితో మూలుగుతూ ప్రసవవేదన పడుతుందో చెప్పలేదు "మూలుగుతూ," "ప్రసవవేదన" అనే రెండు గ్రీకు పదాలకు *sun* అనే ఉపసర్గం ("తో" లేక "కలిసిన") చేర్చబడింది. <sup>25</sup>G. Bertram, "*odin*," in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 1353. <sup>26</sup>ఈ ప్రతిపాదన John Calvinకు ఆరోపించబడింది. (Morris, 323.) <sup>27</sup>D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing Co., 1982), 172. <sup>28</sup>Jim Townsend, *Romans: Let Justice Roll* (Elgin, Ill.: David C. Cook Publishing Co., 1988), 69. <sup>29</sup>"ఆత్మ యొక్క ప్రథమ ఫలములు" అంటే ప్రాథమికంగా "పరిశుద్ధాత్మ మన స్వాస్థ్యమునకు సంపకరువుగా ఉన్నాడు" (ఎఫెసీయులకు 1:13, 14 చూడు). పరిశుద్ధాత్మ "సంపకరువు" పై వ్యాఖ్యానానికి "లోపల ఆత్మ నివాసం (8:9, 11)" పాఠమును చూడు. <sup>30</sup>"విమోచన" మీద కామెంట్స్‌ను "మూడు చిన్న పదాలు (3:24బి-26)"లో చూడు.

<sup>31</sup>Adapted from Bryan Chapell, *In the Grip of Grace* (Grand Rapids, Mich.: Baker Book House, 1992), 57-58. <sup>32</sup>William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 110. <sup>33</sup>Adapted from E. C. McKenzie, *14,000 Quips & Quotes* (New York: Wings Books, 1980), 242. <sup>34</sup>"తీర్పు దినం కొరకు నీవు సిద్ధంగా ఉన్నావా (2:1-16)" మరియు "మీ పిల్లలకి ఉపదేశించవలసిన మూడు సత్యాలు (5:1-8)" అనే పాఠాలను చూడు. <sup>35</sup>Spurgeon, 257. <sup>36</sup>Adapted from C. A. Fox; quoted in Morris, 299. <sup>37</sup>Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 258.